



34270 - يوم الترويہ (آٹھ ذی الحجہ) کو حج کا احرام باندھتے وقت سرزد ہونے والی غلطیاں

سوال

دیکھا جاتا ہے کہ آٹھ ذوالحجہ (یوم ترویہ) میں بعض لوگ مندرجہ ذیل دو چیزوں کے مرتكب ہوتے ہیں :

- 1 - احرام مسجد حرام (یعنی بیت اللہ سے باندھتے ہیں) -
- 2 - انہوں نے جس احرام میں عمرہ کیا ہوتا ہے اس میں احرام نہیں باندھتے - تو کیا ایسا کرنا صحیح ہے کہ غلط؟

پسندیدہ جواب

الحمد لله.

الحمد لله

یہ وہ غلطیاں ہیں جو حج کا احرام باندھتے وقت کی جاتی ہیں، اسے میں ہم قدرے تفصیل سے بحث کرینگے :

شیخ محمد بن عثیمین رحمہ اللہ تعالیٰ کہتے ہیں :

یوم ترویہ (آٹھ ذوالحجہ) کو حج کا احرام باندھتے وقت جو غلطیاں کی جاتی ہیں ان میں بعض یہ ہیں :

اول :

بعض لوگوں کا یہ خیال ہوتا ہے کہ مسجد حرام سے احرام باندھنا واجب ہے، اس لیے آپ دیکھیں گے کہ وہ احرام باندھنے کے لیے مسجد حرام میں جانے کا تکلف کرتا ہے، جو کہ خطاء اور غلط ہے، کیونکہ مسجد حرام سے احرام باندھنا واجب اور ضروری نہیں، بلکہ سنت ترویہ ہے کہ اس نے جس جگہ ریائش اختیار کر رکھی ہے وہیں سے احرام باندھے لے، کیونکہ جو صحابہ کرام رضی اللہ تعالیٰ عنہم نبی صلی اللہ علیہ وسلم کے حکم پر عمرہ کر کرے حلال ہو گئے تھے اور پھر انہوں نے یوم ترویہ کو حج کا احرام باندھا تھا وہ بھی احرام باندھنے کے لیے مسجد حرام نہیں آئے بلکہ ہر ایک نے اپنی جگہ سے بھی احرام باندھا تھا۔

اور یہ نبی صلی اللہ علیہ وسلم کے دور میں ہوا تو اس طرح سنت طریقہ بھی یہی ہے، لہذا حج کا احرام وہیں سے باندھا جائے گا جہاں اس نے ریائش اختیار کر رکھی ہے، چاہے وہ مکہ میں رہتا ہو یا منی میں جیسا کہ آج بھی بعض لوگ جو اپنی جگہ میں بچانے کے لیے پہلے سے بھی منی میں پہنچ چکے ہوئے ہیں وہ منی سے بھی احرام باندھ لیتے ہیں۔

دوم :



بعض لوگوں کا یہ خیال ہوتا ہے کہ جس احرام میں عمرہ کیا ہوا سے دھونے کے بغیر اس میں احرام باندھنا صحیح نہیں، لیکن یہ خیال بھی غلط اور غیر صحیح ہے، اس لیے کہ احرام کے لباس کے لیے یہ شرط نہیں کہ وہ نیا یا پہر صاف ہو، ہاں یہ بات توضیح ہے کہ جتنا بھی احرام کا لباس صاف ہواتنا ہی بہتر ہے لیکن یہ کہنا کہ جس احرام میں عمرہ کر لیا گیا ہوا سے میں دوبارہ احرام باندھنا صحیح نہیں یہ گمان غلط ہے اور صحیح نہیں۔

بعض حجاج کرام حج احرام باندھنے میں جو غلطیاں کرتے ہیں اس وقت تو مجھے یہی یاد آ رہی ہیں۔ انتہی۔